



## **Cambridge O Level**

CANDIDATE  
NAME

--	--	--	--	--

CENTRE  
NUMBER

--	--	--	--	--

CANDIDATE  
NUMBER

--	--	--	--



### **SECOND LANGUAGE URDU**

**3248/02**

Paper 2 Language Usage, Summary and Comprehension

**May/June 2020**

**1 hour 45 minutes**

You must answer on the question paper.

No additional materials are needed.

---

#### **INSTRUCTIONS**

- Answer **all** questions in **Urdu**.
- Use a black or dark blue pen.
- Write your name, centre number and candidate number in the boxes at the top of the page.
- Write your answer to each question in the space provided.
- Do **not** use an erasable pen or correction fluid.
- Do **not** write on any bar codes.

#### **INFORMATION**

- The total mark for this paper is 55.
- The number of marks for each question or part question is shown in brackets [ ].

---

This document has **12** pages. Blank pages are indicated.

**BLANK PAGE**

**PART 1: Language usage (5 marks)****Vocabulary**

نیچے دیے گئے محاوروں سے اردو میں مکمل جملے بنائیں، اس طرح کہ ان کے معنی واضح ہو جائیں۔

[1]

1 آنکھیں کھل جانا:

---



---

[1]

2 نقشہ بدل جانا:

---



---

[1]

3 دال میں کالا ہونا:

---



---

[1]

4 منہ موڑنا:

---



---

[1]

5 پیٹ کاٹنا:

---



---

**Sentence transformation (5 marks)**

نیچے دیے گئے جملوں کو فعل ماضی میں تبدیل کریں۔

مثال: آنے والی حکومت تعلیمی پالیسی میں تبدیلیاں لائے گی۔  
گزشتہ حکومت تعلیمی پالیسی میں تبدیلیاں لائی تھیں۔

تمام مسافر بس میں سوار ہو جائیں گے تو بس روانہ ہو گی۔ 6

[1] \_\_\_\_\_

اگروہ جھوٹ بولے گا تو اپنا اعتبار کھو دے گا۔ 7

[1] \_\_\_\_\_

اتوار کو چھٹی ہو گی اور میں دیر تک سوتار ہوں گا۔ 8

[1] \_\_\_\_\_

اگلی چھٹیوں میں ہم کراچی نہیں جاسکیں گے۔ 9

[1] \_\_\_\_\_

مری میں سردی ہو گی اس لیے میں گرم کپڑے ساتھ لے جاؤں گا۔ 10

[1] \_\_\_\_\_

## Cloze passage (5 marks)

خالی جگہوں کو پر کرنے کے لیے کچھ الفاظ عبارت کے نیچے دیے گئے ہیں۔  
سوال نمبر 11 سے 15 تک ہر خالی جگہ کو پر کرنے کے لیے ان الفاظ میں سے صحیح الفاظ چون کر نیچے دی گئی لائنوں پر لکھیں۔

خریداری کرتے وقت اپنے مقصد کو ذہن میں واضح رکھنا چاہیے۔ بہتر ہے کہ ضروری اشیاء کی [11] بنالی جائے۔ جو اشیاء خریدنے کا رادہ ہے، اگر ان کے بارے میں کچھ [12] پہلے سے حاصل کر لی جائیں تو وقت کی بچت بھی ہو گی اور اس بات کا [13] بھی کم ہو گا کہ دکاندار آپ کو مہنگی اور غیر ضروری اشیاء فروخت کر دے۔ اگر [14] چیز دستیاب نہ ہو، تو ملتی جلتی چیز خریدنے کی کوشش نہ کریں۔ اس طرح ذہن میں پہلی چیز کا خیال بھی [15] رہے گا اور موقع ملنے پر اسے بھی خرید اجائے گا۔

تلذیب۔	الٹال۔	خداشات۔	معلمات۔	فکر مند۔	سوجنا۔	تبدیل۔	تلاش۔
فہرست۔	امکان۔	مطابق۔	موجود۔	تحریری۔	مفروضہ۔	علم۔	مطلوبہ۔

[1] \_\_\_\_\_ 11

[1] \_\_\_\_\_ 12

[1] \_\_\_\_\_ 13

[1] \_\_\_\_\_ 14

[1] \_\_\_\_\_ 15

## PART 2: Summary (10 marks)

مندرجہ ذیل عبارت کو پڑھنے کے بعد یہ گئے اشاروں کی مدد سے 100 الفاظ کا خلاصہ جہاں تک ممکن ہو اپنے الفاظ میں لکھیں۔

پتنگ بازی ایسا شغل ہے جو تقریباً دنیا کے تمام ممالک میں پایا جاتا ہے۔ ہاں، مختلف جگہوں پر اس کے انداز ضرور مختلف ہیں۔ کئی ملکوں میں پتنگ بازی کے مقابلے اور تہوار ہر سال منعقد ہوتے ہیں، جن میں لوگ جوش و خروش سے حصہ لیتے ہیں۔ پتنگ اڑانے کے قدیم ترین تحریری حوالے زمانہ قبل مسیح کی چینی تاریخ میں ملتے ہیں۔ جنگ کے دوران فوجی ان پتنگوں سے دشمن کی جاسوسی اور آپس میں پیغام رسانی کے علاوہ چھوٹے ہتھیاروں کی ترسیل کا کام بھی لیتے تھے۔ اس کے علاوہ آسمانوں کی وسعت میں پتنگ کی پرواز نے مذہبی طبقے کو بھی اپنی طرف متوجہ کیا۔ چنانچہ اس زمانے کے بدھ راہب انہیں بدوحوں کو بھگانے کے لیے استعمال کرنے لگے۔ یہی وجہ ہے کہ آج بھی چینی تہذیب میں پتنگ بازی سے مسلک حیران کن عقیدے پائے جاتے ہیں۔ ان کامانٹا ہے کہ پتنگ جتنی اونچی اڑائے گی، آپ کی پریشانیاں بھی اتنی ہی دوڑھوتی چلی جائیں گی۔ اگر کسی کے گھر کئی پتنگ گرجائے تو اسے بد شکونی کی علامت سمجھا جاتا ہے اور فوراً آپھاڑ کر جلا دیا جاتا ہے۔ یہاں منعقد ہونے والے پتنگ میلوں میں اب دنیا بھر سے پتنگ بازی کے شو قین شرکت کرتے اور اپنی فن کاری اور مہارت کا مظاہرہ کرتے ہیں۔ بر صغير خصوصاً پنجاب میں پتنگ بازی موسم بہار کا مقبول مشغله رہا ہے، جواب یہاں کی ثافت کا حصہ بن چکا ہے۔ بہار کا موسم شروع ہوتے ہی آسمان رنگ بر گنگی پتنگوں سے سچ جاتا ہے۔ لوگ ٹولیوں کی صورت میں اپنی چھتوں پر چڑھ کر پتنگیں اڑاتے اور یقیناً لڑاتے ہیں۔ ماہر پتنگ بازو و سری پتنگوں کو کاٹتے اور کٹی ہوئی پتنگوں کو اپنی ڈور میں الجھا کر کھینچ لیتے ہیں۔ غرض ایک میلے کا سامان ہوتا ہے۔ یہاں یہ تفریخ ایک باقاعدہ صنعت کی یقینیت اختیار کر چکی ہے اور لاکھوں لوگوں کا روزگار پتنگ سازی اور اس سے متعلقہ سامان سے وابستہ ہے۔

آج کل کچھ خطرناک اور غیر قانونی طریقوں کے استعمال کی وجہ سے اس مشغله کو بہت سی پابندیوں کا سامنا ہے، جس سے بہار کے موسم کی رونقیں ماند پڑ گئی ہیں۔ پتنگ بازاں ایک دوسرے پر سبقت لے جانے کے جوش میں ڈور یا مانچے کو شیشے کے سفوف کے ذریعے زیادہ سے زیادہ تیر دھار بنتا ہے، تاکہ مقابلے کا یقین لگتے ہی حریف کی پتنگ کاٹ دی جائے۔ چند لوگ اس مقصد کے لیے دھاتی تار بھی استعمال کرتے ہیں جو بھکی کی تاروں سے چھو جانے کی صورت میں حداثت کا باعث بنتی ہے۔ کٹی ہوئی پتنگوں کی تیر دھار ڈور سڑکوں پر گر کر راہگیروں، خصوصاً موڑ سائیکل سواروں کے لیے خطرناک ثابت ہو سکتی ہے۔

ہر کھیل کے کچھ قواعد و ضوابط ہوتے ہیں۔ کھلاڑیوں اور انتظامیہ کے لیے ضروری ہوتا ہے کہ ان قواعد و ضوابط پر سختی سے عمل کیا اور کروا یا جائے۔ اگر پتنگ بازی کے باقاعدہ اصول و ضوابط بنائے جائیں اور ان پر عمل کو یقینی بنایا جائے، مثلاً ڈور کی حد پہاڑش مقرر کرنا اور دھاتی ڈور کے استعمال کی سختی سے روک تھام وغیرہ، تو اس ثقافتی کھیل کو محفوظ بنانا کر بہار کی رو نقول کو بحال کیا جا سکتا ہے۔ اس کے علاوہ چھتوں کے بجائے پار کوں اور کھلے میدانوں میں پتنگ بازی کے مقابلے منعقد کیے جانے چاہیے تاکہ حداثت نہ ہوں۔

16 دی گئی عبارت کو پڑھ کر اشاروں کی مدد سے تقریباً 100 الفاظ کا خلاصہ جہاں تک ممکن ہو اپنے الفاظ میں لکھیے۔

- |                      |     |
|----------------------|-----|
| قدیم چین میں استعمال | (a) |
| موجودہ عقائد         | (b) |
| پنجاب میں اہمیت      | (c) |
| حوادث کے اسباب       | (d) |
| حفاظتی اقدامات       | (e) |

[10]

### PART 3: Comprehension (30 marks)

#### Passage A

درج ذیل عبارت کو پڑھیے پھر دیے گئے سوالوں کے جواب جہاں تک ممکن ہو اپنے الفاظ میں لکھیں۔

"یہ بات میں نہیں یہاں کے لوگ کہتے ہیں کہ وہیں ایک مرتا ہوا شہر ہے۔ باسٹھ ہزار آبادی جو تیس سال قبل تھی، تھوڑے بہت فرق کے ساتھ آج بھی وہی ہے۔ لوگ اب ہر سال سینکڑوں نہیں ہزاروں کی تعداد میں دوسرے ملکوں میں نقل مکانی کر رہے ہیں۔ جن لوگوں کی اکثریت یہاں رہ رہی ہے وہ کون ہیں؟ بوڑھے۔ پچھن، ساٹھ سال یا اس سے ذرا اوپر کے لوگ۔"

میں نے حیرت اور تاسف سے یہ سب سنایا اور سوال کیا۔ "اُف اللہ! اتنا خوبصورت شہر، تاریخ و تہذیب سے لبال بھرا۔ آخر ایسا کیوں ہو رہا ہے؟"

بدر الدین عام سے لمحے میں بولا۔ "یہاں رہائشی گھر بہت چھوٹے ہیں اور وہ کتنے مہنگے ہیں، اس چھوٹی سی مثال سے سمجھ لو کہ ایک ہزار مرلیع فٹ جگہ تقریباً ایک ملین ڈالر کی بکتی ہے۔ سیلا ب تو خیر معمول کی بات ہے۔ یہ کوئی سال میں ایک آدھ بار نہیں بلکہ اکثر و بیشتر آتے ہی رہتے ہیں۔ سیلا ب کی وجہ سمندری لمبیں ہوتیں بلکہ وہ طوفانی ہوائیں ہیں جو بالعموم جنوبی علاقوں یعنی مصر و غیرہ سے اٹھتی ہیں۔ اس سے اماک کی جو شکست و رخت ہوتی ہے اس کا احوال بھی خاصاً بُرا ہے۔ زیادہ تر اس کا نشانہ سینٹ مارک سکواڑ اور چرچ ہوتا ہے۔ مگر باقی جگہیں بھی متاثر ہوتی ہیں۔ اب تو سینٹ مارک سکواڑ کو خاصاً اونچا کر دیا گیا ہے مگر پھر بھی جیت توہینش پانی، ہی کی ہوتی ہے۔"

"حکومت کا اس ضمن میں کیا کردار ہے؟ میں نے تو سنا ہے کہ وہ چھوٹے چھوٹے مسائل کے حل میں بھی دلچسپی رکھتی ہے۔"

"حکومت کو اس تاریخی ورثے کو سنبھالنے کا خط پڑا ہوا ہے، کیونکہ وہ اس شہر کی اہمیت سے بخوبی آگاہ ہے۔ ہمہ وقت قانون اور اس کے ضوابط۔ ماکان کسی عمارت میں کوئی رد و بدل کرنا چاہیں تو حکومت کی اجازت حاصل کرنا دقت طلب مسئلہ ہے۔ ہر قسم کا سامان مہنگا ہے کیونکہ تر سیل کا ذریعہ خشکی نہیں جہاز ہیں۔" میں نے پوچھا کہ مجھے کیا کیا دیکھنا چاہیے، ساتھ ہی بیگ سے نقشہ نکال کر کھولتے ہوئے کہا کہ جگہوں کی رہنمائی بھی کر دیجیے۔

بدر الدین نے نقشہ اور میری کتاب کو بند کرتے ہوئے کہا "یہاں اتنی تاریخ ہے کہ ایسٹ انڈھاؤگی تو نیچ سے پوری کتاب نکل گی۔ اتنے گر جے، محل، آرٹ سے بھرے عجائب گھر اور ان کے ساتھ ساتھ ان کی تاریخ کے پلندے۔ ایک مدت سے یہاں رہتے ہوئے ہمیں ابھی تک پوری سمجھ نہیں آئی تو آپ کو دو دن میں کیا پڑھے چلے گا؟ بس یوں کریں، چند مشہور اور قابل ذکر جگہیں دیکھ لیں۔ سینٹ مارک سکواڑ چلی جائیں۔ وہاں اتنا کچھ ہے کہ چار پانچ گھنٹے گزرنے کا پتہ بھی نہیں چلے گا، مثلاً ساتھ ساتھ جڑے ہوئے چرچ، بیل ٹاور، میوزیم وغیرہ۔ برج ریلوڈ بھی وہیں ہے مگر آج کل زیر مرمت ہے۔ اور ہاں، اکیدیمیا گلبری بھی ضرور جانا۔ یہی سب کافی ہے، زیادہ چکروں میں پڑوگی تو اجل جاؤگی اور سیاحت سے لطف اندوز نہ ہو سکوگی۔"

نقشے پر دیکھیں تو وہیں شہر سمندر میں چھلی جیسی صورت لیے ہوئے ہے۔ شہر کی ساری اہم شاہراہیں دراصل نہریں ہیں جو انسانی جسم کی رگوں کی طرح شہر کے وجود میں دوڑتی پھرتی ہیں۔ گرینڈ کینال وہیں کی مرکزی شاہراہ ہے۔ یہ وہ نہر ہے جس کے ساتھ وہیں کے تمام مشہور آرٹ اور تعمیرات کے شاہراہ جڑے ہوئے ہیں۔ کہہ لیجیے کہ یہ نہر دریا کا ایک نکٹراہ ہے۔ وہیں ولدی زمین پر تعمیر ہوا شہر ہے جس کے محل میں اپنے اُن زمانوں کی یاد گاریں ہیں جب یہ دنیا کا امیر ترین شہر سمجھا جاتا تھا۔ یہ کہنا غلط نہ ہو گا کہ وہیں شہر اپنی مثال آپ ہے۔

اب نیچے دیے گئے سوالوں کے جواب جہاں تک ممکن ہو اپنے الفاظ میں لکھیں۔

17 وینس کی آبادی نہ بڑھنے کی کیا وجہ ہے؟ یہاں کی اکثریت کن افراد پر مشتمل ہے؟

---

[2]

18 عبارت کے مطابق وینس کے شہریوں کو کیا رہائشی مسائل درپیش ہیں؟

---



---

[3]

19 وینس میں آنے والے سیلابوں کا کیا سبب ہوتا ہے؟ اور زیادہ نقصان سے بچاؤ کے لیے کیا طریقہ اپنا یا گیا ہے؟

---



---

[2]

20 مکانات کی تعمیر و مرمت کے سلسلے میں لوگوں کو کن مسائل کا سامنا کرنا پڑتا ہے؟ دو باتیں لکھیں۔

---



---

[2]

21 بدرالدین نے مصنفہ کو کن خاص جگہوں کی سیاحت کا مشورہ دیا؟

---



---

[2]

22 عبارت میں وینس اور اس کی آبی شاہراہوں کو مصنفہ نے کن چیزوں سے تشبیہ دی ہے؟

---



---

[2]

23 شہر کی بنیادیں کیسی زمین پر رکھی گئی ہیں؟ اور ماضی میں وینس کو کیا امتیازی حیثیت حاصل تھی؟

---



---

[2]

## Passage B

درج ذیل عبارت کو پڑھیے پھر دیے گئے سوالوں کے جواب جہاں تک ممکن ہو اپنے الفاظ میں لکھیں۔

صنوبر کے درخت کا تعلق اس خاندان سے ہے جس میں کم و بیش 115 مختلف اقسام کے درخت پائے جاتے ہیں۔ یہ سبھی لمبے اور نوکیلے پتوں والے ہوتے ہیں اور زیادہ تر پہاڑی علاقوں میں اگتے ہیں۔ چلغوزہ اور چیڑ بھی اسی خاندان کے درخت ہیں۔ ان کی افزائش کے لیے سرد موسم درکار ہے، جہاں سالانہ بارش 325 ملی لیٹر سے تجاوز نہ کرے۔ یہ دنیا کا سب سے زیادہ سست رفتاری سے بڑھنے والا درخت ہے جو سال میں تقریباً آدھا نیچ تک ہی بڑھتا ہے اور لمبے عرصے تک زندہ رہتا ہے۔ اسی لیے صنوبر کو کڑہ ارض کے ارتقائی سفر کا ایک قدیم اور زندہ مسافر سمجھا جاتا ہے۔ انہیں زندہ فوسلز بھی کہتے ہیں۔ ماہرین باتات کے مطابق اگر آپ صنوبر کا 30 سے 35 میٹر اونچا پیر ڈیکھیں تو جان لیں کہ آپ زمین کے قدیم ترین جانداروں میں سے ایک کو دیکھ رہے ہیں۔

دنیا بھر میں صنوبر کا دوسرا سب سے بڑا جنگل پاکستان کے صوبے بلوچستان کے ضلع زیارت میں واقع ہے۔ لاکھوں ایکٹر رقبے پر پھیلے ہوئے صنوبر کے یہ طویل القامت جنگلات ہزاروں سال پرانے ہیں۔ اقوام متحده کے ادارے یونیسکو نے ان جنگلات کو عالمی ماحولیاتی ورثہ قرار دیا ہے۔ ماہرین کے مطابق یہ موسمیاتی تبدیلی کے مطالعے کا بہترین وسیلہ ثابت ہو سکتے ہیں۔

زیارت کی وادی موسم سرما میں بلوچستان کے سرد ترین علاقوں میں شمار ہوتی ہے۔ بلوچستان کے دیگر علاقوں کی طرح یہ وادی بھی قدرتی گیس کی فراہمی سے اب تک محروم ہے۔ اگرچہ صندل کے درخت کاٹنے پر پابندی اور خلاف ورزی پر جرمانہ بھی ہے، لیکن علاقے کے مقامی لوگ، اس بات سے بے خبر کہ وہ دنیا کی قدیم ترین حیاتیاتی وراثت کو تباہ کر رہے ہیں، صنوبر کی لکڑی کاٹ کر ایندھن کے طور پر استعمال کرنے پر مجبور ہیں۔ اس کے علاوہ درختوں کی کٹائی اور لکڑی کی سمگانگ بھی جاری ہے۔ چند دہائیاں قبل یہ پہاڑ جنگلات سے گھرے ہوئے تھے، مگر اب درختوں کی تعداد میں نمایاں کمی دیکھی جاسکتی ہے۔ اس تباہی کو روکنے کی اشد ضرورت ہے۔ کچھ رضاکاروں نے اپنے طور پر مقامی لوگوں کے لیے تبادل ایندھن کی فراہمی کا مطالبہ کیا ہے اور صنوبر کے درختوں کے تحفظ کے لیے شعور پیدا کرنے کی مہم بھی شروع کی ہے۔ اس کے علاوہ صنوبر کے درخت کی تجارت پر پابندی کے حوالے سے بھی عوام کو آگاہ کرنا شروع کر دیا ہے۔ محکمہ جنگلات سال میں تین مرتبہ درخت لگانے کی مہم چلاتا ہے۔ لیکن ان کا کہنا ہے کہ نئے لگائے جانے والے نجع صرف پانچ سے دس فی صد ہی اگ پاتے ہیں۔ انہیں درکار ماحول فراہم کرنا بھی مشکل ہوتا جا رہا ہے۔ بڑھتے ہوئے درجہ حرارت، قحط سالی، بارش اور برف باری میں بے قاعدگی نے جنگل کو نقصان پہنچایا ہے۔

اس ماہیں کن صورت حال کے باوجود ایسے لوگ بھی موجود ہیں جو اس اثنائی کی اہمیت سے آگاہ ہیں۔ زیارت کے قریب "خرواڑی بابا" نامی ایک چھوٹے سے قصبے کے لوگ موسم سرما آتے ہی ہر نائی بھرت کر جاتے ہیں۔ ان کا کہنا ہے کہ وہ درخت کاٹنے پر بھرت کو ترجیح دیتے ہیں۔ صنوبر کے درخت سے حاصل ہونے والا تیل جلدی امراض کے علاج میں استعمال ہوتا ہے۔ یہاں سے نہ صرف علاج معالجے کے لیے مختلف جڑی بوٹیاں حاصل ہوتی ہیں، بلکہ یونڈر کی مسحور کن مہک جولائی سے اکتوبر تک اس وادی کا احاطہ کیے رکھتی ہے۔ یہاں کا شہد دنیا بھر میں مشہور ہے۔ اس کے علاوہ یہ جنگلات مارخور، اڑیاں، کالے ریچھ، بھیڑیے، لومڑی، گیدڑ اور بھرت کر کے آنے والے پرندوں کا مسکن بھی ہیں۔

اب نیچے دیے گئے سوالوں کے جواب جہاں تک ممکن ہو اپنے الفاظ میں لکھیں۔

24 صنوبر کے درخت کو بڑھنے کے لیے کیسے موسمی حالات درکار ہیں؟

[2]

25 صنوبر کی کونسی دو خصوصیات اسے زمین کے ارتقائی مراحل کا حصہ بناتی ہیں؟

[2]

26 زیارت کے جنگلات کو کسی وجوہات کی بنا پر عالمی ماحولیاتی ورثہ قرار دیا گیا ہے؟

[2]

27 صنوبر کے ان جنگلات کو نقصان سے کیسے بچایا جاسکتا ہے؟ عبارت میں دی گئی تین تجویز لکھیں۔

[3]

28 محکمہ جنگلات کے مطابق کیا موسماں تبدیلیاں صنوبر کے جنگلات کو متاثر کر رہی ہیں؟ تین باتیں لکھیں۔

[3]

29 "خرواڑی بابا" نامی قبیلے کے افراد کس طرح اپنی معاشرتی ذمہ داری کا مظاہرہ کرتے ہیں؟

[1]

30 صنوبر کے جنگلات سے طبی استعمال کے لیے کون سی چیزیں حاصل ہوتی ہیں؟

[2]

**BLANK PAGE**

---

Permission to reproduce items where third-party owned material protected by copyright is included has been sought and cleared where possible. Every reasonable effort has been made by the publisher (UCLES) to trace copyright holders, but if any items requiring clearance have unwittingly been included, the publisher will be pleased to make amends at the earliest possible opportunity.

To avoid the issue of disclosure of answer-related information to candidates, all copyright acknowledgements are reproduced online in the Cambridge Assessment International Education Copyright Acknowledgements Booklet. This is produced for each series of examinations and is freely available to download at [www.cambridgeinternational.org](http://www.cambridgeinternational.org) after the live examination series.

Cambridge Assessment International Education is part of the Cambridge Assessment Group. Cambridge Assessment is the brand name of the University of Cambridge Local Examinations Syndicate (UCLES), which itself is a department of the University of Cambridge.